



පළාත් අධ්‍යාපන දෙපාර්තමේන්තුව සබරගමුව - සති පාසල

විෂය - ආර්ථික විද්‍යාව

සතිය - 6

ශ්‍රේණිය - 13

සකස් කළේ-රත්නපුර කලාප අධ්‍යාපන කාර්යාලය

නිපුණතාව 07 - මුදල් හා මිල මට්ටම්වල හැසිරීම හඳුනාගනිමින් ආර්ථිකයේ ක්‍රියාකාරීත්වයට බැංකු පද්ධතිය දායක වන ආකාරය විමර්ශනය කරයි.

නිපුණතා මට්ටම 7.6 - ශ්‍රී ලංකා මහ බැංකුවේ අරමුණු හා කාර්ය විමසයි.

- ශ්‍රී ලංකා ආර්ථිකයේ මූල්‍ය ප්‍රතිපත්ති මෙහෙයවීම මූල්‍ය කටයුතු සඳහා උපදේශනය, ආර්ථික හා මිල ස්ථායීතාව සහ මූල්‍ය ක්‍රමයේ ස්ථායීතාව පවත්වා ගෙන යාම සඳහා පිහිටවූ ස්වාධීන ආයතනය මඟ බැංකුවයි.
- මහ බැංකුවේ වත්මන් අරමුණු දෙකකි.
 1. ආර්ථික හා මිල ස්ථායීතාව පවත්වා ගෙන යාම.
 2. මූල්‍ය ක්‍රමයේ ස්ථායීතාව පවත්වා ගෙන යාම.

ආර්ථික හා මිල ස්ථායීතාව - අඩු උද්ධමන වේගයක් කරා ළඟා වීමට මූල්‍ය ප්‍රතිපත්ති සකස් කිරීමයි.

ආර්ථික හා මිල ස්ථායීතාව වැදගත් වීමට හේතු -

1. ආර්ථික වර්ධනය ප්‍රවර්ධනය කිරීම.
2. කාර්යක්ෂම ලෙස සම්පත් බෙදා වෙන් කිරීම.
3. නිෂ්පාදකයන්, පාරිභෝගිකයන් හා ආයෝජකයන්ගේ අවදානම අඩු කිරීම.
4. ආර්ථික සැලසුම් සකස් කිරීම.

මූල්‍ය ක්‍රමයේ ස්ථායීතාව -

ආර්ථික, මූල්‍ය, දේශපාලන හා වෙනත් කවර ම හෝ ක්ෂේත්‍රයක පැන නගින අභියෝගයන් හෝ බාහිර හෝ කම්පනයන් හමුවේ නොසැලී සිටීමේ හැකියාව මූල්‍ය ක්‍රමයේ ස්ථායීතාවයි.

අභ්‍යාස

1. මහ බැංකුවේ කාර්යයන් මොනවාද?
2. මූල්‍ය ප්‍රතිපත්ති යනු කුමක්ද?
3. වර්තමාන මූල්‍ය ප්‍රතිපත්ති රාමුවේ ප්‍රධාන අරමුණු මොනවාද?

